

களில் விடலும் அன்னவரெழுந்த செயலைக் கண்ணுற்றுக் களிதலை மீக்கொண்ட அந்நமனற் புகழ்ந்து போற்றெடுக்கப் பூரித்தவரும், சூரனுடைய பிரதம மந்திரியாய் தருமகோபனென்பான் புண்டரீகமென்னுந் திசைமத கரியி லேறிப் போர்தொடுத்து வீசிய வச்சிராயுதத்தைக் கரத்தாற்பற்றி அதனை அவன்மார்பின் மோதியுறுக்கினவரும், அம்மோதற் காற்றது கீழேசாய்ந்த அத் தருமகோபனைக் காலாற் றுவைத்து முருக்கியவரும், ஐந்தாநாட்போரில் இரணரங்க சூரனுஞ் சூரியனைத் தலைப்படுத்தினவனுமான பானுகோபனுடைய கர சிரங்களை வானத்தினின்றபடியே வீரவாள்கொடு வெட்டி வெற்றிகொண்ட வீரனுடையவரும், செயசாலிகளாய் சிங்கமுகன்சிறுந் நூற்றுவரையும் வாளாற்றுணித்து மாய்த்த மகா வானழவரும், முற்சொற்ற வீரபாகு தேவரென்பவரே. இத்தேவரே சிவசன்னிதியில் நந்தி தேவர் காவல் கொண்டிருப்பதுபோலக் கந்தசன்னிதியிற் காவல்கொண்டிருக்கும் பெருமான்.

(அஉ)

கீட.—குமார்க்கடவுள், குடை யென்னும் ஒரு கூத்தும், துடியென்னும் ஒரு கூத்தும் எக்காரணங்கொடு விளைத்தனன்?

தரு.—பெரும்போரில் அவுணர் புறங்காட்டியோடு வான் தனது குடையைச்சாய்த் தாடிய திருநடனங் குடையெனவும், சூரபதும னென்பான் வேற்றுருக் கொண்டு சமுத்திரத்தில் ஆவரணமாகி நின்றகாலை அவ் வஞ்சவலி தணந்திடுவான் அச்சமுத்திரத்தின் அலைமே னின்று கால்நூபுரங் கலகலகலெனக் கறங்கங் கைத்துடி ரரரர ரரவென வுலம்பத் துடிகொட்டி

யாடிய திருநடனம் துடியெனவும் பெயர்பெறும் என் மனர் முதுவர்.

(அங்)

கீட.—சிருட்டிகருத்தாவாகிய விதியின் கட்டளைப் படி ஏழுமலையின் கண்ணவே தனித்தனி தவம்புரிந்த போதவான், புத்திராண்டன், புருசுதன், போதன், பாண்டரங்கன், சோமன், வாமனெனும் அனந்தமா புரத்து ஏழிருடிகளின் தலைகளையும் அம்மலைகளையும் வேற்படையான் வேல்கொடு கீண்டனென்ப. அஃதெது பற்றி யென்பதை விளக்கல்வேண்டும்?

தரு.—பருப்பதியம்மை காஞ்சிபுரங்கடந்து திரு வருணக்கேகுங்கால் தங்குற்ற ஒரு வெள்ளியிடையிற் சந்தியாவந்தனத்திற்குத் தண்ணீர் வேண்டுமெனலும் அருகிருந்த கதிர்வேற்பெருமான்,

“பதுமனு மவர்முன் சென்று பாலிகான் வரைக னேழில் விதிமுறை தவஞ்செய் வீரேற் குமரவேன் விடுக்கும் வேலாற் பொதிர்சடை முடியு முங்கள் வினைகளும் பொடியா மென்று சதுர்முக னுரைத்துப் போன னவருமத் தவமே செய்தார்”

எனவரும் அருணாசலபுராணச் செய்யுளின்படி தம துடம் பிடியை நோக்கி “நீ ஏழிருடிகளின் விளைப்பவந் தபுப் பான் சடைத்தலைகளை வகிர்ந்து அன்னவர் பிரார்த்தனைப் பிரகாரம் சன்ம சாபல்லியமளித்து அக்கணமே நன்னீர்ச்சாகரம் புக்கு [நீர் = ] அம்புதங்கொணர்தி” என ஆஞ்ஞாபித் தோச்சியவாறு அவ்வுடம்பியுஞ் செய்தது. அன்னவாறு கொடுவந்த சலமே “சேயாறு” என்று பிள்ளையின் பெயரால் நாளும்விளங்குகிறதென்க.